

ကမ္ဘာ့ကျန်းမာရေးအဖွဲ့၏ (၂၀၂၀-၂၀၂၁) ခုနှစ် စီမံချက်ရန်ပုံငွေ ရရှိသုံးစွဲမှုအခြေအနေ
ညှိနှိုင်းဆွေးနွေးပွဲတွင်

ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ရုံးအမှတ် (၄)၊ နေပြည်တော်။

၂၀၂၀ ခုနှစ်၊ ဇွန်လ (၁၉)ရက်

- အခုအခါမှာ COVID-19 ဖြစ်ပွားနေပေမယ့် ကျွန်တော်တို့အနေနဲ့ အခြားကျန်းမာရေး လုပ်ငန်းများကို လစ်လျူရှုထား၍ မရပါဘူး။
- တီဘီရောဂါ၊ ခုခံကျ/ ကာလသားရောဂါ၊ ငှက်ဖျားရောဂါ၊ သွေးလွန်တုပ်ကွေးရောဂါ အပါအဝင် ကူးစက်ရောဂါများ၊ သွေးတိုး၊ ဆီးချို၊ နှလုံး အပါအဝင် မကူးစက်တတ်သော ရောဂါများ ကာကွယ်နှိမ်နင်းရေးလုပ်ငန်းများနှင့် မိခင်၊ မွေးကင်းစကလေး၊ ဆယ်ကျော် သက်ကလေး ကျန်းမာရေးနှင့် အာဟာရလုပ်ငန်းများတွင် လစ်ဟာအားနည်းမှုများရှိပါက ကျန်းမာရေးပြဿနာနှင့် ရောဂါများဖြစ်ပွားမှုနှင့် ရောဂါကြောင့် သေဆုံးမှုများဟာ COVID-19 ထက်ပင် များပြားမှာ ဖြစ်ပါတယ်။
- တိုးချဲ့ကာကွယ်ဆေးထိုးလုပ်ငန်းများမှာ လစ်ဟာမှုများရှိပါကလည်း ကာကွယ်ဆေးဖြင့် ကာကွယ်နိုင်သော ရောဂါ (၁၂) မျိုးကူးစက်ပြန့်ပွားမှုများ ဖြစ်ပွားလာမှာဖြစ်ပါတယ်။
- အမေရိကန်ဒေါ်လာ သန်းပေါင်းများစွာရှိသော ကမ္ဘာ့ကျန်းမာရေးအဖွဲ့ရဲ့ (၂၀၂၀-၂၀၂၁) ခုနှစ် စီမံချက်ရန်ပုံငွေရဲ့ အကောင်အထည်ဖော်တဲ့ လုပ်ငန်းများကို အရည်အသွေးပြည့် ထိရောက်စွာ အချိန်မီပြီးစီးအောင်မြင်စေရေးကို ကြိုးပမ်းဆောင်ရွက်ကြရမှာ ဖြစ်ပါတယ်။
- လက်ရှိကမ္ဘာ့ကျန်းမာရေးအဖွဲ့နဲ့ တွဲဖက်လုပ်ဆောင်နေတဲ့ ကျန်းမာရေးစီမံချက်လုပ်ငန်း များကို ယခုထက်ပိုမို အကျိုးရှိထိရောက်စွာဖြင့် ဆောင်ရွက်နိုင်ဖို့အတွက် အရည်အသွေး ပြည့်ဝသော အကျိုးရလဒ်ကောင်းမွန်မြင့်မားသော ကျန်းမာရေးစီမံချက် အဆိုပြုလွှာများ ကို ဆန်းသစ်သောအတွေးအမြင်များနဲ့ အမြန်ဆုံးဆက်လက်ရေးဆွဲပြီး ဆောင်ရွက်ကြ စေလိုပါတယ်။
- အခုညှိနှိုင်းဆွေးနွေးပွဲမှာ ကမ္ဘာ့ကျန်းမာရေးအဖွဲ့၏ (၂၀၂၀-၂၀၂၁) စီမံချက်ရန်ပုံငွေနှင့် ဆောင်ရွက်တဲ့လုပ်ငန်းများ ပြီးစီးမှုအခြေအနေများ၊ အဲဒီရန်ပုံငွေသုံးစွဲမှု လုပ်ငန်းအဆင့်ဆင့် နှင့်ပတ်သက်လို့ မရှင်းလင်းသည်များကို ပွင့်လင်းစွာ ဆွေးနွေးညှိနှိုင်းကြစေလိုပါတယ်။

- ကျန်းမာရေးစီမံချက်မန်နေဂျာများအနေနှင့် လုပ်ငန်းဆောင်ရွက်ရာမှာ တွေ့ကြုံရတဲ့ အခက်အခဲနှင့် စီမံခေါ်မှုများကို ဆွေးနွေးကြစေလိုပါတယ်။
- ကမ္ဘာ့ကျန်းမာရေးအဖွဲ့ရဲ့ စီမံချက်ရန်ပုံငွေများကို သုံးစွဲရာမှာ တစ်သမတ်တည်း ပုံသေ မဟုတ်ဘဲ သုံးစွဲမယ့် လုပ်ငန်းအမျိုးအစားခေါင်းစဉ်ကို မွမ်းမံပြင်ဆင်ဆောင်ရွက်နိုင်တာမို့ ကျွန်တော်တို့အနေဖြင့် လက်ရှိ အခြေအနေအရပ်ရပ်အပေါ်မူတည်ပြီး လုပ်ငန်းများ ပြောင်းလဲပြီး ရန်ပုံငွေများကို အပြည့်အဝအသုံးပြုနိုင်ရန် လုပ်ဆောင်ရမှာဖြစ်ပါတယ်။
- တိုင်းဒေသကြီး/ ပြည်နယ်အဆင့် ကျန်းမာရေးဌာနများအနေနဲ့ လုပ်ငန်းများ အကောင် အထည်ဖော်ဆောင်ရွက်ရာမှာ သက်ဆိုင်ရာ ကျန်းမာရေးစီမံချက် (program) နှင့် တိုင်ပင်ညှိနှိုင်းကာ ဆောင်ရွက်ရမှာဖြစ်ပါတယ်။
- အခုကဲ့သို့ Video Conferencing စနစ်ကို အသုံးပြုကာ ညှိနှိုင်းဆွေးနွေးမှုများကို တစ်လ လျှင် နှစ်ကြိမ်ခန့် ဆောင်ရွက်စေလိုပါတယ်။
- လုပ်ငန်းများဆောင်ရွက်ရာမှာ ဝန်ကြီးဌာနမှ ဖြန့်ဝေထားသော Mobile Tablet များကို ထိရောက်စွာအသုံးပြုကာ ဆောင်ရွက်ကြရမှာ ဖြစ်ပါတယ်။
- ဝန်ကြီးဌာနရှိ ပြည်တွင်းပြည်ပဆက်ဆံရေးနှင့် သတင်းပြန်ကြားရေးဌာနခွဲမှ တာဝန်ရှိ သူများအနေနဲ့ ဝန်ကြီးဌာန ကျန်းမာရေးစီမံချက်များမှ တာဝန်ရှိသူများနဲ့ ကမ္ဘာ့ ကျန်းမာရေးအဖွဲ့ရဲ့ မြန်မာနိုင်ငံရုံးနှင့် အရှေ့တောင်အာရှဒေသဆိုင်ရာရုံးတို့မှ တာဝန်ရှိ သူများအကြား ချိတ်ဆက်ညှိနှိုင်းပေးမှုများကို ယခုထက်ပိုမို လုပ်ဆောင်ရမှာဖြစ်ပါတယ်။
- လုပ်ငန်းများ အကောင်အထည်ဖော်ဆောင်ရွက်မှု အခြေအနေ၊ ထိရောက်အောင်မြင်မှု အခြေအနေများနဲ့ စောင့်ကြည့်ဆန်းစစ်ခြင်းလုပ်ငန်းများကို တစ်ချိန်တည်း ဆောင်ရွက် ကြရမှာဖြစ်ပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး
- အမြဲတမ်းအတွင်းဝန်၊
- ညွှန်ကြားရေးမှူးချုပ်များ၊
- ဒုတိယညွှန်ကြားရေးမှူးချုပ်များ၊

- ကျန်းမာရေးစီမံချက်မန်နေဂျာများ၊
- ကမ္ဘာ့ကျန်းမာရေးအဖွဲ့၊ မြန်မာနိုင်ငံရုံးမှ တာဝန်ရှိသူများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)